



NATIONAL SENIOR CERTIFICATE EXAMINATION  
NOVEMBER 2020

**SISWATI LULWIMI LWASEKHAYA: LIPHEPHA II**  
**SISWATI HOME LANGUAGE: PAPER II**

Sikhatsi: 3 Emahora

Emamaki: 100

---

**TICONDZISO**

1. Leliphepha lemibuto linemakhasi la-3.
  2. Phendvula yonkhe imibuto ngeSiswati lesemukelekile.
  3. Hlela kahle umsebenti wakho ubuye ubhale ngesandla lesifundzekako.
  4. Leliphepha lemibuto lehlukaniswe tigaba letimbili, Sigaba A kanye neSigaba B.
  5. Sigaba A sinemamaki la-60, Sigaba B sona sinemamaki la-40.
  6. Fundzisisa kwekutsi leso naleso sigaba siphendvulwa kanjani.
  7. Cala leso naleso sigaba ekhasini lelisha.
  8. Bhala linani lemagama lowasebentisile ekugcineni kwaleyo naleyo mphendvulo yakho.
-

**SIGABA A                    TEMIBHALO****UMDLALO                    *Tigigaba Talomhlaba: S.R. NSIBANDZE*****UMBUTO 1**

Khetsa umbuto **ube munye** kulena lelandzelako ubhale ngawo indzabambhalo **lenemagama la-300** kodvwa **angabi ngetulu kwala-350**. (Bhala linani lemagama ekugcineni kwemphendvulo yakho.)

1.1 Khumalo Sikheshe wateka Temahlungwane ngemva kwekushiywa nguTakhona. Labanyenti batsi lomshado wabo utawuba ngulomuhle naloyimphumelelo. Nika tizatfu **letisihlanu** letingenta lomshado waSikheshe naTemahlungwane ube yimphumelelo.

**NOBE**

1.2 Umntfwana longalaleli imiyalo ugcina kabi. Bhala indzabambhalo ubhekise kuTakhona. Sebentisa tigameko **letisihlanu** letitfolakala kulomdlalo letifakazela kutsi Takhona abengumntfwana longalaleli imiyalo lowagcina kabi emphilweni.

**[30]****INOVELI                    *Bungani Bebangani: S.M. MAGAGULA***

Khetsa umbuto **ube munye** kulena lelandzelako ubhale ngawo indzabambhalo **lenemagama la-500** kodvwa **angabi ngetulu kwala-550**. Ungakhohlwa kulandzela timiso tekubhalwa kwendzabambhalo. (Bhala linani lemagama ekugcineni kwemphendvulo yakho.)

**UMBUTO 2**

Nanobe umbhali avete tinsayeya letitsite ngelisiko lemhlanga, umhlanga lisiko lekumele ligcinwe ngobe linebuhle lobunyenti. Bhala indzaba uvete kutsi lihle ngani lelisiko. Veta emaphuzu lasihlanu, uwesekele.

**NOBE****UMBUTO 3**

Indlela balingisi labatiphatsa ngayo kulenzaba iyakhomba kutsi bantfu basengakakholwa kutsi indzaba ye-HIV-AIDS ikhona sibili. Kuletinsuku kunetinhlangano letinyenti letifundzisa ngalesifo, kodvwa indlela bantfu labatiphatsa ngayo solo inetinkhomba kutsi bantfu abayikholwa lendzaba yeHIV-AIDS ngalokuphelele. Bhala indzabambhalo wesekele lombono. Veta emaphuzu lasihlanu.

**[30]****60 emamaki**

**SIGABA B                    EMATHEKSTHI EMBHALOMBIKO**

Phendvula yo**MIBILI** imibuto kulesigaba. Imphendvulo yakho ayibe **ngemagama la-250–300** ngaphandle kwelikheli, sibingelelo nesiphetfo nangabe kuyincwadzi. (Bhala linani lemagama ekugcineni kwemphendvulo yakho.)

**UMBUTO 4                    I-ATHEKILI YELIPHEPHANDZABA**

Ungumtali lokhatsatekile ngendlela lusha lolutiphatsa ngayo kuletinsuku. Ubone kuncono ubhale i-athekili yeliphephandzaba uvete umbono wakho ngaloko lokungentiwa ngummango nebatali kukhutsata lusha kutsi lutiphatse kahle. Yibhale le-athekili.

**[20]****UMBUTO 5                    UMLANDVOMUFI**

Kushone makhelwane wakho, babe Mabhodweni Sibandze, lobekadze anguthishela wakaZombodze High School, aphindze anesitolo lesikhulu lapha endzaweni. BakaSibandze bakucele kutsi ubabhalele umlandvomufi wakhe. Wubhale lomlandvomufi.

**[20]**

<b>40 emamaki</b>
-------------------

**Samba: 100 emamaki**